

**मिचौनी स्त्री.** (देश.) मीचने या मूँदने की क्रिया या भाव जैसे- आँख मिचौनी।

**मिछा वि.** (तद्.) झूठ, असत्य, अतात्विक।

**मिजराव स्त्री.** (अर.) सितार, वीणा आदि बजाने का एक प्रकार का छल्ला, नाखुना, इसे उंगली में पहन कर वाद्य यंत्र बजाए जाते हैं।

**मिजवानी स्त्री.** (देश.) मेजबानी, आतिथ्य सत्कार।

**मिजाज पुं.** (अर.) 1. स्वभाव, प्रवृत्ति 2. किसी वस्तु का मूल तासीर गुण, तासीर 3. मन की स्वाभाविक स्थिति, मूल प्रकृति 4. तबियत मन या शरीर की स्थिति 5. अभिमान, घमंड मुहा. मिजाज खराब होना- मन में अप्रसन्नता आ जाना, अस्वस्थ होना; मिजाज पाना- किसी के स्वभाव से परिचित होना; मिजाज पूछना- तबियत का हाल-चाल पूछना, बदला चुकाना; मिजाज बिगड़ना- क्रोध आना, अस्वस्थ सा हो जाना 5. मिजाज दिखाना- अकड़ या अभिमान दिखाना; मिजाज न मिलना- स्वभाव न मिलना, वैचारिक भिन्नता; मिजाज ठंडा करना- अकड़ या घमंड ठीक करना; मिजाज सातवें आसमान पर होना- बहुत अभिमान होना।

**मिजाज अली अव्य.** (अर.) भेंट होने पर शिष्टाचार के नाते "मिजाजे अली" कहना जिसका अर्थ है आप प्रसन्न और स्वस्थ तो हैं।

**मिजाजदार वि.** (अर.) अभिमानी, घमंडी।

**मिजाजदारी स्त्री.** (अर.+फा.) मिजाजदार या घमंडी होने की अवस्था या भाव।

**मिजाज-पीटा वि.** (अर.+देश.) अभिमानी, घमंडी।

**मिजाज पुरसी स्त्री.** (अर.) किसी का हाल-चाल पूछना।

**मिजाज शरीफ अव्य.** (अर.) मिजाजेअली आप कैसे हैं।

**मिजाजी वि.** (अर.) बहुत अधिक मिजाज या अभिमान करने वाला।

**मिजान स्त्री.** (अर.) मीजान, जोड़, योग।

**मिजालू पुं.** (देश.) मज्जा, हड्डी के अंदर का गूदा जो तरल, कोमल और चिकना होता है 2. फल आदि के अंदर का सार भाग।

**मिटका पुं.** (देश.) मटका, घड़ा।

**मिटना अ.क्रि.** (तद्.) 1. लुप्त होना, नष्ट होना 2. बरबाद होना। मुहा. मर मिटना=बुरी तरह से बरबाद होना, आत्मोत्सर्ग करना।

**मिटाना स.क्रि.** (देश.) जिससे कोई नष्ट हो जाए, मिट जाय, लोप करना, समाप्त करना।

**मिट्टी स्त्री.** (तद्.) 1. भूमि के ऊपरी सतह पर भूरा, सूखा, चूर्ण पदार्थ जिस पर वनस्पतियाँ पैदा होती हैं धरती, मृत्तिका, माटी, एक पंचभूत तत्व 2. मृत शरीर, शव मुहा. मिट्टी उठाना- शव की अर्थो निकलना; मिट्टी का पुतला- मानव शरीर, अकर्मण्य या निकम्मा व्यक्ति; मिट्टी का लौंदा- अनिश्चित विचारों वाला व्यक्ति; मिट्टी का माधो- निरा मूर्ख और अयोग्य व्यक्ति; मिट्टी का शेर- अपनी शक्ति का बढ़-चढ़ कर प्रदर्शन करने वाला परन्तु वास्तविक रूप से कमजोर और कायर व्यक्ति; मिट्टी के मोल- बहुत सस्ता; मिट्टी खराब होना- शव की दुर्दशा होना, इज्जत खराब होना; मिट्टी डालना- बुराई को छिपाना या दबाना; मिट्टी पकड़ना- पेड़-पौधों का जड़ पकड़ना; मिट्टी पलीत/पलीद होना- दुर्दशा या अपमान होना; मिट्टी में मिल जाना- अपमानित या नष्ट होना; मिट्टी ठिकाने लगाना- मृत व्यक्ति की अंत्येष्टि क्रिया करना।

**मिट्टी का फूल पुं.** (देश.) रेह, खार मिली मिट्टी जो ऊसर मैदानों में पाई जाती है।

**मिट्टी खराबी स्त्री.** (देश.) 1. विनाश, बर्बादी 2. दुर्गति, दुर्दशा।

**मिट्टी खरिया स्त्री.** (देश.) खड़िया मिट्टी, सेतखड़ी, कोमल, चिकनी, सफेद मिट्टी जो श्याम पट आदि पर लिखने के काम आती है।

**मिट्टी तेल पुं.** (देश.) एक तरल खनिज पदार्थ जिसका प्रयोग आग, दीया, मशाल आदि जलाने के काम आता है।